

विधायक की पहल से भोपाल-भुसावल रेल सेवा का मार्ग प्रशस्त

विधानसभा में संकल्प सर्वसम्मति से पारित

नवभारत न्यूज, बुरहानपुर। विधायक एवं पूर्व कैबिनेट मंत्री अर्चना चिटनिस ने विधानसभा सत्र के दौरान एक दूरदर्शी और जनहितैषी पहल करते हुए भोपाल से भुसावल के मध्य नई ट्रेन अथवा मेमू रेल सेवा प्रारंभ करने का अशासकीय संकल्प प्रस्तुत किया। इस महत्वपूर्ण प्रस्ताव को सदन ने सर्वसम्मति से पारित कर रेल मंत्रालय भारत सरकार को भेजने का निर्णय लिया, जिससे क्षेत्र के लाखों नागरिकों को बेहतर रेल सुविधा मिलने की दिशा में बड़ा कदम उठाया गया है। संकल्प प्रस्तुत करते हुए विधायक अर्चना चिटनिस ने कहा कि भोपाल और भुसावल के बीच लंबी दूरी की कई ट्रेनें संचालित हैं, किंतु



58 श्रीमती अर्चना चिटनीस 180 बुरहानपुर (भाजपा)

सामान्य श्रेणी के डिब्बों की कमी और आरक्षण के बिना यात्रा की कठिनाइयों के कारण आम नागरिकों के विद्यार्थियों, मरीजों तथा दैनिक यात्रियों को अत्यधिक परेशानी का सामना करना पड़ता है। भोपाल, बुरहानपुर, हरदा, खंडवा, टिमरनी, खिड़कीया और इटारसी जैसे महत्वपूर्ण शहरों के यात्रियों के लिए यह मार्ग अत्यंत आवश्यक है। उन्होंने कहा कि भोपाल प्रदेश की राजधानी होने के कारण शिक्षा, चिकित्सा और प्रशासनिक कार्यों हेतु प्रतिदिन बड़ी संख्या में लोगों का आवागमन होता है। पूर्व में वर्ष 1975 से 1980 के बीच इस मार्ग पर एक ट्रेन

मौजूदा ट्रेन को भोपाल तक बढ़ाने का व्यावहारिक सुझाव

श्रीमती अर्चना चिटनिस ने व्यवहारिक समाधान प्रस्तुत करते हुए कहा कि यदि नई ट्रेन स्वीकृत करना संभव न हो तो वर्तमान में संचालित ट्रेन संख्या 11115 और 11116 को भोपाल तक बढ़ाया जाए। उन्होंने बताया कि यह ट्रेन इटारसी पहुंचने के बाद लगभग 17 घंटे तक याई में खड़ी रहती है, जबकि इसी अवधि में यह भोपाल जाकर पुनः इटारसी लौट सकती है। उन्होंने यह भी बताया कि वर्तमान में खंडवा से बुरहानपुर के लिए रात एक बजे ट्रेन चलती है, जिसमें यात्रियों की संख्या कम रहती है। यदि यह ट्रेन भोपाल तक बढ़ाकर पलटकर चलाई जाए तो सुबह पांच बजे खण्डवा से ट्रेन उपलब्ध हो सकेगी, जिससे आम नागरिकों को बड़ी सुविधा मिलेगी।

संकल्प सर्वसम्मति से पारित :- सभापति ने घोषणा की कि यह सदन केन्द्र शासन से अनुरोध करता है कि भोपाल से भुसावल के मध्य नई ट्रेन अथवा मेमू रेल सेवा प्रारंभ की जाए। इसके साथ ही यह संकल्प सर्वसम्मति से स्वीकृत हुआ।

संचालित थी, जिसे उस समय यात्रियों की कमी के कारण बंद कर दिया गया था। किंतु वर्तमान में यात्रियों की संख्या में कई गुना वृद्धि हो चुकी है और नई रेल सेवा की आवश्यकता अत्यंत महत्वपूर्ण हो गई है।

ग्रामीण अंचलों और व्यापार को मिलेगा बड़ा लाभ:- श्रीमती अर्चना चिटनिस ने कहा कि इस रेल सेवा से मार्ग के छोटे-छोटे ग्रामीण

स्टेशनों को भी सीधा लाभ मिलेगा, जिससे किसानों, व्यापारियों, विद्यार्थियों और आम नागरिकों का आवागमन सरल होगा। बुरहानपुर, भुसावल और भोपाल के बीच बेहतर रेल संपर्क स्थापित होने से क्षेत्र के आर्थिक, शैक्षणिक और सामाजिक विकास को नई गति मिलेगी। सरकार को और से पूर्ण समर्थन लोक निर्माण मंत्री राकेश सिंह ने

एक नजर में

सेवासदन लॉ कॉलेज के छात्र द्वारा राज्यस्तरीय पॉवर लिफ्टिंग प्रतियोगिता में द्वितीय स्थान



बुरहानपुर। उच्च शिक्षा विभाग राज्यस्तरीय खेलकूद पॉवर लिफ्टिंग पुरुष 93 किलोग्राम कटेगरी में सेवासदन विधि महाविद्यालय के प्रथम सेमेस्टर में अध्ययनरत विद्यार्थी मुषीर शेख मकसूद ने 490 किलोग्राम वेट उठाकर द्वितीय स्थान अर्जित कर महाविद्यालय एवं बुरहानपुर जिले का नाम गौरवान्वित किया। प्रतियोगिता का आयोजन महाराज रंजितसिंह कॉलेज ऑफ फ्रीफोनल साईस इंदौर द्वारा किया गया जिसमें लगभग 43 विद्यार्थियों ने सहभागिता की। छात्र मुषीर शेख मकसूद की इस उपलब्धि पर सेवासदन शिक्षा समिति की अध्यक्ष श्रीमती तारिका सिंह ठाकुर द्वारा पुरस्कार सम्मानित किया गया एवं भविष्य में ओर अच्छी तैयारी के लिए प्रोत्साहित किया। विद्यार्थी को इस सफलता पर सेवासदन शिक्षा समिति के उपाध्यक्ष एवं विधि विभाग प्रमुख श्री सुरेशचंद्रजी मुंशी, समिति सचिव श्री हसमुखलाल जरीवाला ने शुभकामनाएं प्रेषित की साथ ही विधि महाविद्यालय के प्राचार्य डॉ. मोहन सोनी, सेवासदन महाविद्यालय प्राचार्य डॉ. एस.एम. शकील, क्रीडाधिकारी श्रीमती मनीषा पाटिल, डॉ. सुधील माहेष्दरी, प्रो. वैशाली गुप्ता एवं प्रो. निजान जावरे सहित सभी प्राध्यापकों ने भी छात्र को बधाई दी एवं उज्वल भविष्य की कामना की।

संत गाडगे बाबा महाराज कहते थे, एक रोटि कम खाओ, पर बच्चों को जरूर पढ़ाओ: विरेन्द्र तिवारी



शाहपुर। नगर परिषद शाहपुर के सभाकक्ष में महान समाज सुधारक, स्वच्छता एवं शिक्षा के प्रणेता संत गाडगे बाबा महाराज की जयंती के अवसर पर आयोजित कार्यक्रम में नगर परिषद शाहपुर प्रतिनिधी विरेन्द्र तिवारी सम्मिलित होकर उनके चित्र पर माल्यार्पण किया तथा उनके आदर्शों पर अपने विचार व्यक्त किए। उन्होंने कहा कि संत गाडगे बाबा महाराज ने अपने जीवनभर समाज में स्वच्छता, शिक्षा, समताता और सेवा के संस्कारों को स्थापित करने का कार्य किया। उनका संदेश आज भी हमें प्रेरित करता है कि हम अंधविश्वास, कुरीतियों और अशिक्षा से मुक्त समाज के निर्माण हेतु सतत प्रयासरत रहें। इस अवसर पर मरठा समाज के अध्यक्ष प्रकाश कोचूरकर, माली समाज के अध्यक्ष गणेश महाजन, सांडू चौधरी, विजय राउत, पांडू महेश्री, जललउद्दीन भोंडे, गोपाल चौधरी, विठ्ठल किरोचे, पंकज राउत, विजय डोले, पवन बरोले, रवि जैन, किशोर सावकार सहित समाजगण एवं गणमान्य नागरिक उपस्थित थे।

स्टेज कैरिज बसों के संचालन की नई दमनकारी नीति के विरुद्ध अनिश्चित कालीन हड़ताल, साँपा ज्ञापन



बुरहानपुर। बुरहानपुर जिला बस ऑनर्स एसोसिएशन द्वारा एक ज्ञापन कलेक्टर के नाम दिया गया। इस ज्ञापन में स्टेज कैरिज बसों के संचालन की नई दमनकारी नीति के विरुद्ध अनिश्चित कालीन हड़ताल की सूचना दी गई। ज्ञापन में बताया गया कि दिनांक 24/02/2026 को बुरहानपुर में प्रदेश के समस्त बस मालिक गण तथा संस्थाओं के प्रमुख पदाधिकारियों के साथ आयोजित बैठक में विचार-विमर्श के पश्चात यह निर्णय लिया गया है कि स्टेज कैरिज बसों के संचालन को लेकर इस नई दमनकारी नीति के कारण प्रदेश के समस्त बस मालिक अहत हैं। इस संबंध में हमारी निम्नलिखित मांगों को माना जाए अन्यथा समस्त बस व्यवसायी गण दिनांक 02/03/2020 से अनिश्चितकालीन हड़ताल पर जाएंगे। इस समस्या के निदान हेतु बस संचालक गण के द्वारा कई बार संबंधित अधिकारियों इत्यादि के समक्ष निवेदन कर चुके हैं। परंतु कोई भी हल नहीं निकल सका है। ज्ञापन में बताया गया है कि इस कार्यवाही से जनता को होने वाली परेशानी का जिम्मेदार शासन रहना। दिनांक 24/12/2025 की राजपत्र में संशोधन का प्रारूप प्रकाशित किया गया है, उसे वापस समाप्त किया जाए। दिनांक 29/01/2026 को राजपत्र में किया गया संशोधन प्रकाशित किया गया है, उसे पूर्ण रूप से समाप्त किया जाए। वर्तमान में जिस व्यवस्था के साथ प्रदेश में बस संचालन किया जा रहा है, उसे यथावत रखा जाए। इस अवसर पर बुरहानपुर जिला बस ऑनर्स एसोसिएशन के संरक्षक राजेश शिवहे, अध्यक्ष योगेश चौकसे, मिलिंद चौधरी, सिधान्त व्यास, योगेश चौकसे नेपानगर, प्रफुल बाबू, गोविन्द बारी, सन्जु रोके सहित अन्य बस आनर्स उपस्थित थे।

प्रथम नियुक्ति दिनांक से गणना कर ग्रेच्युटी एवं अवकाश नगदी करण वरिष्ठता एवं मार्च 2021 से करे लागू

बुरहानपुर। मध्य प्रदेश कर्मचारी महासंघ के प्रदेश अध्यक्ष एवं नेशनल मूवमेंट ऑफिसीयल पेंशन स्कीम के प्रांतीय संयोजक ठाकुर संतोष सिंह दीक्षित ने बताया कि 23 फरवरी 2026 मुख्यमंत्री डॉ मनमोहन यादव, विधानसभा अध्यक्ष नरेन्द्र सिंह तोमर, मध्यप्रदेश शासन के समस्त मंत्री मंडल, मुख्यसचिव, मध्यप्रदेश शासन तथा अपर सचिव शिक्षा विभाग मध्यप्रदेश शासन को विजय कुमार बंधु राष्ट्रीय अध्यक्ष के निर्देशानुसार परमानंद डेहरिया राष्ट्रीय सचिव प्रांतीय अध्यक्ष के नेतृत्व में प्रांतीय कार्यकारिणी नेशनल मूवमेंट ऑफ पेंशन स्कीम मध्यप्रदेश ने ज्ञापन सौंपकर अविबलन्ड आदेश जारी करने का आग्रह किया, उमंग सिंगार प्रतिपक्ष के नेता को वरिष्ठता एवं परिवार पेंशन योजना 30 मार्च 2021 से लागू करने के लिए विधान सभा के पटल में रखने का आग्रह किया। ज्ञातव्य होवे की मध्यप्रदेश शासन ने प्रथम नियुक्ति दिनांक से सेवा अवधि की गणना कर ग्रेच्युटी एवं अवकाश नगदी एवं पुरानी पेंशन का लाभ मध्यप्रदेश शासन के द्वारा मध्यप्रदेश के समस्त विभागों के शिक्षकों व कर्मचारियों को नहीं मिल रही जिसकी लडाई बहुत विगत वर्षों से मध्यप्रदेश के शिक्षक कर्मचारी आन्दोलन रत और भविष्य में बड़े आन्दोलन की आगाज होगी। मध्यप्रदेश के शिक्षक, कर्मचारी विगत वर्षों से आक्रोषित है, मध्यप्रदेश के सभी जनप्रतिनिधि से परस्पर संवाद करते हैं तो प्रथम नियुक्ति दिनांक से सेवा अवधि की गणना कर समस्त स्टावों को लाभ की बात करने और कर्मचारी कि संवैधानिक अधिकार है है हम लागू करवायेंगे का आश्वासन देते हैं पर आज दिनांक तक आदेश जारी नहीं हुए हैं।

फाल्गुनी लख्खी मेला : पदयात्रियों की सेवा सुश्रुषा के लिए जत्था रवाना

नवभारत न्यूज, बुरहानपुर। विगत कई वर्षों से राजस्थान के सीकर स्थित खाटू वाले श्याम जी के फागुन मास में लगने वाले मेले में देश और दुनिया से श्रद्धालु अपनी मंगलकामना के लिए दर्शनाईय पहुंचते हैं। आज के समय में श्रीश्याम दरबार के रूप में होने वाले भक्तिमय कार्यक्रम को लेकर अखिल धारा प्रवाहीत है। वही खाटू श्याम बाबा स्थित श्री श्याम फाल्गुनी लख्खी मेला में पदयात्रियों की सेवा सुश्रुषा के लिए बुरहानपुर से भी जत्था रवाना हुवा। उल्लेखनिय है कि यह बंधु खाटू श्याम बाबा के मेले के पदयात्रियों के लिए उनकी पैरों की मसाज उपलब्ध संसाधनों से करके उन्हें पुनः उर्जा प्रदान करते हैं, इससे उनकी थकान और सेवा सुश्रुषा करने का भाव भी पुरा होता है, जो आत्मिक आनंद एवं सेवा की परंपरा को अनवरत जारी किए हुवे हैं।



समाजसेवी किशोर कुमार राठौर ने उक्त जानकारी देते हुवे बताया कि खाटू श्याम बाबा स्थित श्री श्याम फाल्गुनी लख्खी मेले में भक्तजनों द्वारा निशान झंडा चढ़ाने की प्रथा है। उसमे शामिल

प्रमुख मनीष मंत्री एवं श्रीमती रेखा शर्मा अपने दल के अन्य सदस्य श्रीमती वर्षा मंत्री, श्रीमती मंदा पाटिल कन्याकुमारी से, राहुल गह्वाने, करिश्मा शर्मा सहित अन्य कुल सात सदस्य फिजियो इन्स्ट्रुमेंटस, जड़ी बूटियों की तेलमालिश, भोजन, रात्री विश्राम, शौतल पेय, स्वल्पाहार आदि सेवावो से सुसज्जित लंगर के माध्यम से अपने बुरहानपुर के सेवादर साधियों के साथ सेवाएं देते हैं।

विदित हो कि जड़ी बूटियों के तेल व अन्य सामग्रियों का लोडिंग वाहन इन सेवादरों से पूर्व ही बुरहानपुर से रवाना हो चुका होता है। इन सभी सदस्यों में चार नियमित सेवादर हैं, जो अपनी सेवाएं निर्बाध रूप से विगत 15 वर्षों से देते आ रहे हैं। इन यात्रियों को रेलवे स्टेशन से रवाना करने के लिए एमपीटी आर्थी डॉ. अंकिता शास. चिकित्सालय बुरहानपुर, पूर्व निगम चेयरमैन श्रीमती सविता देवी राठौर एवं बालक कृष्णम राठौर ने पुष्पमाला पहनाकर एवं पुष्प वर्षा कर उपरोक्त दल को रवाना किया।

7 वर्षीय मो. मन्नान और 9 वर्षीय मो. फैजान ने रखा पहला रोजा



नवभारत न्यूज, नेपानगर। मुस्लिम समाज का रमजान का पाक महीना चल रहा है। रमजान के इस पाक महीने में जहाँ युवा, बुजुर्ग और बड़े रोजा व इबादत में मशगूल हैं वहीं बच्चों में भी रोजा रखने का जज्बा देखने को मिल रहा है। नेपानगर के मातापुर बाजार के व्यापारिक कॉलोनी में दो नन्हें भाइयों

ने पहला रोजा रखकर सभी का ध्यान अपनी ओर खींचा। 7 वर्षीय मोणू मन्नान खोकर और 9 वर्षीय मोणू फैजान खोकर ने पूरे उत्साहए सन्न और श्रद्धा के साथ अपना पहला रोजा रखा। दोनों भाइयों ने दिनांभर रोजा रखते हुए नमाज और इबादत भी की। बच्चों के इस जज्बे को देखकर परिवारजनों और समाजजनों ने उनकी सराहना की। पिता मोहम्मद हुसेन खोकर ने बच्चों का हौसला बढ़ाते हुए उन्हें दुआएँ दीं और उनके इस प्रयास पर गर्व जताया। इफ्तार के समय बच्चों ने मस्जिद में सभी के साथ रोजा इफ्तार किया। रोजदारों ने बच्चों के साथ मिलकर दुआ की और उनके उज्वल भविष्य की कामना की।

कृषक कल्याण वर्ष 2026 : मुख्यमंत्री के नेतृत्व में कृषि को लाभ का व्यवसाय बनाने हेतु प्रयास

नवभारत न्यूज, बुरहानपुर। मुख्यमंत्री डॉ. मोहन यादव के नेतृत्व में 2026 को कृषक कल्याण वर्ष के रूप में मनाया जा रहा है।



राज्य सरकार का उद्देश्य कृषकों को आय में वृद्धि, आधुनिक कृषि तकनीकों का प्रसार और शासकीय योजनाओं का लाभ प्रत्येक कृषक तक पहुंचाना है। इसी संकल्प को साकार करने हेतु प्रदेशभर में 2026 को कृषक कल्याण वर्ष की संज्ञा दी गयी है। जिसकी झलक बुरहानपुर जिले में भी देखने को मिल रही है।

पूर्व प्रत्येक विकासखंड में कृषि रथ के माध्यम से किसानों को नवीन एवं वैज्ञानिक तकनीकों को जानकारी दी गई। निर्धारित कैलेण्डर अनुसार 26 दिवसों में कृषि रथ ने विभिन्न ग्रामों में जाकर जानकारी के किसानों को लाभान्वित किया।

यह कृषि रथ बहादरपुर, इच्छापुर, दापोरा, जैनाबाद, झिरी, धुलकोट, हसनपुरा, उताम्बी, फोपनार

डॉ. रेहाना बोहरा और पति डॉ. मुफ्जल बोहरा पर आपराधिक मामला दर्ज

बुरहानपुर। लालबाग रोड स्थित हकीमी अस्पताल में ऑपरेशन के दौरान 23 वर्षीय नवविवाहिता वैष्णवी चौहान की मौत ने पूरे शहर को झकझोर दिया है। चार महीने की जांच, पोस्टमार्टम पैनल, एफएसएल रिपोर्ट और कलेक्टर जांच समिति की पड़ताल के बाद आखिरकार पुलिस ने अस्पताल संचालक डॉ. मुफ्जल बोहरा और स्त्रीरोग विशेषज्ञ डॉ. रेहाना बोहरा के खिलाफ भारतीय न्याय संहिता की धारा 106, 1 में केस दर्ज कर लिया है। थाना लालबाग में रविवार रात अपराध दर्ज होते ही शहर में यह मामला फिर सुर्खियों में आ गया। दरअसल जैनाबाद निवासी वैष्णवी चौहान की पिछले छह महीने से इलाज चल रहा था। बच्चेदानी में समस्या के कारण उसके तीन ऑपरेशन पहले ही हो चुके थे। 11 नवंबर 2025 को चौथा ऑपरेशन तय था। सुबह 8 बजे अस्पताल में भर्ती, दोपहर 2 बजे ऑपरेशन शुरू, शाम 6 बजे तक कोई अपडेट नहीं।



परिजनों का आरोप है कि अचानक बताया गया कि ऑपरेशन के दौरान हालत बिगड़ी और मौत हो गई। परिवार का दावा है कि एनेस्थीसिया की अधिक मात्रा दी गई। हालत बिगड़ने पर अस्पताल में न तो पर्याप्त ऑक्सीजन थी, न वेंटिलेटर। बाद में बाहर से इंतजाम किए गए, लेकिन तब तक बहुत देर हो चुकी थी। मौत की खबर मिलते ही परिजनों ने अस्पताल में जमकर हंगामा और तोड़फोड़ की। पुलिस ने मौके से डीवीआर और इलाज से जुड़ी फाइलें जब्त कीं। मामले की गंभीरता को देखते हुए कलेक्टर के आदेश

पर जांच समिति गठित की गई। स्वास्थ्य विभाग ने जांच के बाद अस्पताल का लाइसेंस और पंजीयन निरस्त कर दिया। हालांकि अस्पताल प्रबंधन लगातार लापरवाही से इनकार करता रहा।

थाना लालबाग में मर्ग क्रमांक 36/25 धारा 194 बीएनएसएस के तहत जांच शुरू हुई। नवविवाहिता होने से नायब तहसीलदार ने शव पंचायतनामा तैयार किया। महिला डॉक्टरों सहित पैनल से पोस्टमार्टम। जब नमूनों की एफएसएल जांच। क्यूरी रिपोर्ट पर विशेषज्ञों से चर्चा। मुख्य चिकित्सा एवं स्वास्थ्य अधिकारी की रिपोर्ट। कलेक्टर जांच समिति की विस्तृत रिपोर्ट। इन सभी तथ्यों के आधार पर नगर पुलिस अधीक्षक कार्यालय से अपराध दर्ज करने के निर्देश जारी हुए।

भारतीय न्याय संहिता की धारा 106, 1 :- लापरवाही से मृत्यु कारित करना। अगर जांच में चिकित्सकीय लापरवाही साबित होती है, तो दोषियों को सजा का प्रावधान है।

एक नजर स्वच्छता सर्वेक्षण 2025,26 को लेकर नगर निगम द्वारा सेक्टर अधिकारी सुपरवाइजर की कार्यशाला

सेक्टर अधिकारियों को जमीनी जांच और कागजी कार्रवाई के लिए तैयार करना उद्देश्य : आयुक्त श्रीवास्तव

नवभारत न्यूज, बुरहानपुर। स्वच्छ सर्वेक्षण 2025 26 की तैयारियों को लेकर नगर निगम आयुक्त द्वारा आज शहर के सभी वार्डों के सेक्टर अधिकारी और सुपरवाइजर के लिए एम आई सी हॉल में कार्यशाला का आयोजन किया गया जिसमें प्रोजेक्टर के माध्यम से स्वच्छता सर्वेक्षण के तैयारी को लेकर जानकारी प्रदान की गई।



स्वच्छ सर्वेक्षण 2025.26 की तैयारियों के तहत नगर निगम में सेक्टर अधिकारियों व कर्मचारियों के लिए विशेष कार्यशालाएं आयोजित की गईं। इन कार्यशालाओं में गाबेज प्रिस्टी स्टार रेटिंग, डोर, टू, डोर कचरा प्रबंधन, ओडीएफ; स्थिति और स्वच्छता के नए टूलकिट पर प्रशिक्षण देकर शहरों को बेहतर रैंकिंग के लिए तैयार किया जा रहा है। निगम आयुक्त संदीप श्रीवास्तव

ने बताया कि प्रशिक्षण का उद्देश्य आगामी सर्वेक्षण के लिए नगर निगम के सेक्टर अधिकारियों को जमीनी जांच और कागजी कार्रवाई के लिए तैयार करना। ठोस एवं तरल अपशिष्ट प्रबंधन, डोर, टू, डोर कलेक्शन, आर. आर. सेंटर और सिंगल यूज प्लास्टिक मुक्त शहर बनाने पर जोर दिया जा रहा है। इन कार्यशालाओं के माध्यम से अधिकारियों को स्वच्छ

भारत मिशन के मानकों पर शहर को खरा उतारने के लिए प्रशिक्षण दिया जा रहा है। स्वच्छता और संदुर्गता की दृष्टी से आकर्षक शहर बनाने के लिए नगरीय निकाय के अंधकार क्षेत्र में अंतर्गत सावर्जनिक स्थानों की मरम्मत और रख रखाव सहित संवहनीयता पर ध्यान केन्द्रित करते हुए शहर का दर्शनीय सौंदर्यकरण किया जाना।

सभी सार्वजनिक स्थल अच्छी तरह से प्रकाशित। पुटपाथ सड़क के किनारे/ मीडियन / क्रासिंग थ्रूफ्लिक अच्छी तरह से व्यवस्थित किए गए हैं। स्वच्छता और पुटपाथ गड्ढो से मुक्त एवं उचित संकेतक और कोई मलबा नहीं। पौधारोपण सहित वार्ड में सड़को और सार्वजनिक स्थानों की हरित पट्टिकाओं का उचित रख रखाव